



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIV] THURSDAY, 12th OCTOBER, 2023/ASHVINA 20, 1945 [No. 63

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ ની કલમ-૩૭(૧) હેઠળનું

જાહેરનામું

નં. ડીએમ/ડીસીએચ/હથિયારબંધી/૧૮૭૩/૨૦૨૩.-જિલ્લામાં કાયદો અને વ્યવસ્થાની પરિસ્થિતિ જળવાઈ રહે અને કોઈ અનિચ્છનિય બનાવ ન બને તેની તકેદારી રાખવા માટે પોલીસ અધિક્ષકશ્રી, દેવભૂમિ દ્વારકાની કચેરીએથી ગુજરાત પોલીસ અધિનિયમ-૧૯૫૧ની કલમ-૩૭(૧) તળે સમગ્ર જિલ્લામાં હથિયારબંધી ફરમાવતું જાહેરનામું બહાર પાડવા તા. ૦૩-૦૮-૨૦૨૩ ના પત્ર નં. એલઆઈબી/જાહેરનામાં/૩૦૪૮/૨૦૨૩ થી દરખાસ્ત કરવામાં આવેલ છે. જે મને વ્યાજબી જણાતી હોય હું, ભૂપેશ જોટાણીયા (GAS), અધિક જિલ્લા મેજિસ્ટ્રેટ, દેવભૂમિ દ્વારકા, ગુજરાત પોલીસ અધિનિયમ-૧૯૫૧ની કલમ-૩૭(૧) તળે મને મળેલ સત્તાની રૂએ ફરમાવું છું કે, દેવભૂમિ દ્વારકા જિલ્લાના સમગ્ર વિસ્તારમાં તા. ૦૮-૦૮-૨૦૨૩ થી તા. ૦૭-૧૦-૨૦૨૩ સુધી ૨૪-૦૦ કલાક અમલમાં રહે તેમ (બન્ને દિવસો સહિત ૩૦ દિવસ) કોઈએ.

- (૧) શસ્ત્ર, દંડા, તલવાર, ભાલા, ધોકા, છરી, લાકડી અથવા લાઠી અથવા શારીરિક ઈજા પહોંચાડી શકે તેવું કોઈપણ સાધન લઈ જવું નહીં.
 - (૨) કોઈપણ ક્ષયકારી અથવા સ્કોટક દારૂગોળો વિગેરે પદાર્થો લઈ જવા નહીં.
 - (૩) પથ્થરો અથવા ફેંકી શકાય તેવી બીજી વસ્તુઓ અથવા વસ્તુ ફેંકવા કે ધકેલવાના યંત્રો સાથે લઈ જવા નહીં.
 - (૪) મનુષ્ય અથવા તેના શબ અથવા આકૃતિઓ અથવા પુતળા દેખાડવા નહીં કે બાળવા નહીં.
 - (૫) અપમાનો કરવાના અથવા જાહેર કરવાના ઈરાદાથી જાહેરમાં બિભત્સ સુત્રો પોકારવા નહીં, ગીતો ગાવા નહી અને ટોળામાં ફરકવું નહીં.
- આ જાહેરનામાના મુદ્દા નં. ૧ તથા ૨ નીચેની વ્યક્તિઓને લાગુ પડશે નહીં.
- (૧) ફરજ પરના અધિકારીઓ કે કર્મચારીઓ કે હોમગાર્ડ્ઝ, ગ્રામ રક્ષક દળના સભ્યો કે જેમને ફરજ નિમિત્તે હથિયાર રાખવાની આવશ્યકતા હોય તેને તેમજ સરકારી અધિકારી/કર્મચારી હથિયાર ધરાવતા હોય તેને.
 - (૨) જેઓને શારીરિક અશક્તિને કારણે લાઠી રાખવાની પરવાનગી આપેલ હોય તેને.
 - (૩) પોલીસ સબ ઈન્સ્પેક્ટરશ્રીથી ઉતરતા દરજ્જાના ન હોય તેવા પોલીસ અધિકારીશ્રીઓને.
 - (૪) પોતાના લગ્ન પ્રસંગે તલવાર રાખેલ વરરાજાને.
 - (૫) યજ્ઞોપવિત અપાતું હોય તેવા બડવાઓને દંડ રાખેલ હોય તેને.
 - (૬) પોલીસ અધિક્ષકશ્રી અગર તો તેઓશ્રીએ નિયુક્ત કરેલ અધિકારીશ્રીની કાયદેસરની પરવાનગી મેળવેલ વ્યક્તિને.
 - (૭) કિરપાણ રાખેલ શીખને.

આ જાહેરનામાનાં કોઈપણ ખંડનું ઉલ્લંઘન કરનારને ઓછામાં ઓછા (૪) ચાર મહિનાની અને વધુમાં વધુ એક વર્ષની કેદની સજા થશે અને ગુજરાત પોલીસ અધિનિયમ-૧૯૫૧ની કલમ-૧૩૫ (૧) મુજબ દંડની સજા થશે.

આ જાહેરનામાની પ્રસિધ્ધિ જિલ્લાના તમામ પોલીસ સ્ટેશનોમાં તથા પોલીસ અધિક્ષકશ્રીની કચેરીમાં નોટિસ બોર્ડ ઉપર ચોંટાડી પોલીસ અધિક્ષકશ્રી અથવા તેઓએ અધિકૃત કરેલ અધિકારીશ્રીઓએ સહેલાઈથી દેખાય આવે તેવી જગ્યાએ તેની નકલ ચોંટાડીને કરવી તથા સ્થાનિક વર્તમાનપત્રો દ્વારા તેની જાહેરાત કરીને આ જાહેરનામું પ્રસિધ્ધ કરવું.

આજ તા. ૦૪-સપ્ટેમ્બર-૨૦૨૩ ના રોજ મારી સહી તથા કચેરીની મહોર લગાડી બહાર પાડ્યું.

દેવભૂમિ દ્વારકા, ૦૪ માહે સપ્ટેમ્બર, સને ૨૦૨૩.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયેનું

જાહેરનામું

નં. ડીએમ/ડીસીએચ/જન્માષ્ટમી/ડ્રોન/૮૦૮/૨૩.-દેવભૂમિ દ્વારકા જિલ્લો ભારતની પશ્ચિમ આંતરરાષ્ટ્રીય સરહદે વિશાળ સાગરકાંઠો ધરાવતો અતિસંવેદનશીલ જિલ્લો છે. હાલના પ્રવર્તમાન સંજોગો અને ગુપ્તચર સંસ્થાઓના વખતો-વખતના અહેવાલો અનુસાર આતંકવાદી અને રાષ્ટ્રવિરોધી પ્રવૃત્તિ કરતા તત્વો બહારથી આવીને તેઓની ગેરકાયદેસર પ્રવૃત્તિને અંજામ આપે તેવી શક્યતાઓને નકારી શકાય તેમ નથી. આગામી જન્માષ્ટમીના તહેવાર દરમિયાન મોટી સંખ્યામાં દેશ-વિદેશમાંથી શ્રદ્ધાળુઓ દર્શનાર્થે તેમજ ભગવાન શ્રી કૃષ્ણના જન્મોત્સવે પધારે છે. જેથી હાલના સંજોગોમાં ડ્રોન દ્વારા હુમલાઓ થવાની શક્યતાઓને નકારી શકાય તેમ નથી. કોઈ દેશ વિરોધી તત્વો દ્વારા અથવા અસામાજિક તત્વો દ્વારા દ્વારકા ખાતે જન્માષ્ટમીના તહેવાર દરમિયાન ડ્રોનથી હુમલો કરી બનાવને અંજામ ન આપે તેમજ કોઈ અનિચ્છનિય બનાવ ન બને તે માટે શ્રી દ્વારકાધીશ જગત મંદિરની આસપાસની ૦૧ કિલોમીટરની ત્રીજ્યામાં ડ્રોન ઉડાવવા પર પ્રતિબંધ મૂકવા પોલીસ અધિક્ષકશ્રી, દેવભૂમિ દ્વારકા તરફથી મળેલી દરખાસ્ત મને વ્યાજબી અને ઉચિત જણાયેલ છે.

સબબ, હું, ભૂપેશ જોટાણીયા (GAS), અધિક જિલ્લા મેજિસ્ટ્રેટ, દેવભૂમિ દ્વારકા, ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ મને મળેલ સત્તાની રૂએ આથી ફરમાવું છું કે, તા. ૦૩-૦૮-૨૦૨૩ થી તા. ૧૦-૦૮-૨૦૨૩ ના દિવસો દરમિયાન શ્રી દ્વારકાધીશ જગત મંદિરની આસપાસની ૦૧ કિલોમીટરની ત્રીજ્યામાં ડ્રોન ઉડાવવા પર પ્રતિબંધ મુકવામાં આવે છે.

આ જાહેરનામાની બજવણી વ્યક્તિગત રીતે કરવી શક્ય ન હોય એકતરફી પ્રસિધ્ધિ કરવા હું એવો પણ આદેશ કરું છું કે, પોલીસ અધિક્ષકશ્રી, દેવભૂમિ દ્વારકાએ સદરહું હુકમ નિર્દિષ્ટ કરેલ વિસ્તારોમાં સહેલાઈથી દેખી શકાય તેવી જગ્યાએ તેની નકલ ચોંટાડીને તથા સ્થાનિકેથી પ્રસિધ્ધ થતા વર્તમાનપત્રો દ્વારા તેની બહોળી જાહેરાત કરી/કરાવીને પ્રસિધ્ધ કરશે.

આ જાહેરનામાનો ભંગ કરનાર વ્યક્તિ ભારતના ફોજદારી અધિનિયમ-૧૮૬૦ ની કલમ-૧૮૮ હેઠળ શિક્ષાને પાત્ર થશે.

આ હુકમ અન્વયે દેવભૂમિ દ્વારકા જિલ્લામાં ફરજ બજાવતા હેડ કોન્સ્ટેબલ તથા તેમનાથી ઉપરના દરજ્જાના પોલીસ અધિકારીઓને આ હુકમનો ભંગ કરનાર વ્યક્તિઓ વિરૂધ્ધ ભારતના ફોજદારી અધિનિયમ-૧૮૬૦ ની કલમ-૧૮૮ અન્વયે ફરીયાદ માંડવા માટે અધિકૃત કરવામાં આવે છે.

આ જાહેરનામાનું અસરકારક અમલીકરણ તમામે કરવાનું રહેશે.

આજ તા. ૦૨-સપ્ટેમ્બર-૨૦૨૩ ના રોજ મારી સહી તથા કચેરીની મહોર લગાવી બહાર પાડ્યું.

દેવભૂમિ દ્વારકા, ૦૨ માહે સપ્ટેમ્બર, સને ૨૦૨૩.

ભૂપેશ જોટાણીયા
અધિક જિલ્લા મેજિસ્ટ્રેટ
દેવભૂમિ દ્વારકા.

